

1

Zigcine uhlanzekile Harry





UHarry bekangafuni ukuhlamba.
Bekangakuthandi ukuhlamba iinhluthu
zakhe.




Bekangakuthandi ukuhlamba ubuso
bakhe. Bekangakuthandi ukutlubha
amazinyo wakhe.



**"Khamba uyokuhlamba Harry!" Kwatjho
unina.**



**"Khamba uyokuhlamba Harry!"
Kwatjho ujise.**



UHarry wahlamba bewahlambisa.
Wahlamba iinhluthu zakhe.
Wahlamba iindlebe zakhe.
Wahlamba imikhono yakhe.
Wahlamba imilenze yakhe.
Wahlamba ubuso.




UHarry sele abonakala amuhle begodu
ahlanzekile.

"Maye!" Kwababaza umma.

"Maye!" Kwababaza ubaba.

Maye mina!



UHarry wekosi uwile wabe wasilaphala
godu.


2

Izinto ezingithabisako





Lokha nangisesemncani, ngabe ngifuna
ukuyokufunda isikolo kodwana ngabe
ngingakavumeleki.



Ngabe ngifuna ukuba nabangani abanengi,
kodwana benginoyedwa tere.



Bengifuna ukuba nenja encani
kodwana bengimncani khulu kobana
ngingayitlhogomela.



Ngabe ngifisa ukukhuluma isiNdebele.




Kwanje sengifunda iGreyidi lesi-3.
Nginabangani abanengi.

Abakhulu nabancani; abanzima,
abamhlophe, ababesana nabangani
ababantazana.

Ngithabe khulu ukuba nabangani abanengi
nabalungileko.



Namhlanje lilanga lami lamabeletho.
Ngihlanganisa iminyaka eli-IO.
Ngithabile. Ngiphiwe injana ehle le
njengesipho selanga lami lamabeletho.
Nginencwajana etjhoko bonyana
ngiyitlhogomela njani.



Ngiyathokoza Thabo. Ngiyathokoza Nomsa.
Ngithokoza izipho eningiphe zona ngelanga
lami lamabeletho. Ngiyathokoza kobana
nibe bangani bami.

3

Siyatlhogomela






UJan utjale umuthi.



Siyayitlhogomela iminden i ykwethu.
U John utlhogomela ugogo wakhe begodu
noGugu naye utlhogomela udadwabo
omncani.



UPhumla uthanyele itatawu wasusa zoke
iinsila.



UJabu noSam bahlwengisa umlambo
obewuthwele amabibi.



ULulu uthethe injana yakhe egulako
wayisa e-SPCA.



UBongi udosela umtato abacimi bomlilo
ukubika ngomlilo wommango.



Soke siyayitlhogomela imvelo.

4


Asiyeni eentolo siyokuthenga



Nali irhelo lezinto esiyozithenga.



Unina lakaGugu wabawa uGugu kobana
amthume eentolo.



Unina wamnikela irhelo lezinto ebekufanele
azithenge nemali.

UGugu wakhamba nomngani wakhe uJane.

Ngizokuphatha
ngomantji.



UGugu ufundu irhelo lezinto ekufanele azithenge. Wathatha uburotho namacanda. UGugu wabe afuna nesibha. UGugu wabe aphethe izinto ezinengi ngezandla.



"Ngibawa ukubuza," kutjho uGugu.

"Ngingayifunyana kuphi irolo
yamathitjhu?"

"Ithitjhu le ibiza malini?

"Ngingalifunyana kuphi ibisi?

"Libiza malini ibisi?"

Konje yini enye
ekumele ngiyithenge?



"Kumele ngithenge umrorho."

"Umrоро lo ubiza malini?"

"Kuzokumele ngithathe nama-apula."

"Abiza malini ama-apula la?"

"Ngimele ngithathe namazambana."

"Abiza malini amazambana la?"

Maye mina! Ngikhohlwe
imali leya ekhaya!



Gugu, Gugu, ukhohlwe
imali ekhaya!

Maye!



... ngokunjalo-ke uGugu wabhadela
iindleko zalokho akuthengileko.

"Ngidinwe khulu namhlanje" k watjho
uGugu.

"Bengiphasi phezulu namhlanje."

ILesedi sikolo esihlwengekile edorobheni



Namhlanje liphaliswano lokuhlwengisa isikolo. "Nginethemba kobana sizokuthumba," kutjho utitherehloko. "Nginethemba kobana sizokuthumba," kutjho utitjhere wethu. "Sinethemba kobana sizokuthumba," k watjho boke abentwana.



Sihlwengise lapha kuzokutjalwa khona
amathuthumbo.

Sihlwengise esivandeni semirorho.

Sibuthe iinzibi etatawini lezemidlalo.



Sihlwengisa ngegumbini lokuphekela
lesikolo.

Sihlwengise iimpoto.



Sihlwendise amafesidere.
Sithanyele ngematlasini.
Sipake amadeske kuhle sabe sabutha
neencwadi sazibeka ematjhelfini.




Sibuthe iinzibi ezingaphandle kwetatawu
lesikolo. Sibuthe iinzibi ezisesitopeni
sebhesi neziserengeni yamateksi.



Yoke indawo beyibuthekile lokha
nakufika amajaji.



**"Nisebenze kuhle kwamambala bafundi
besikolo samabanga aphasi iLesedi.
Nithumbe unongorwana wokuthoma
emkhakheni lo," kutjho uMeyara.
"Noke nithumbe ikhambo lokuya eazu."**



Sesiakhamba siya emazu!
Ibhesi yokuthoma, yesibili neyesithathu,
sezithe swi ngabafundi beLesedi.
Sisendleleni eya emazu.


6

Ubjamo bezulu neenyanga





Linini ilanga lakho lamabeletho?
Ilanga lami lamabeletho limhla ama-22
kuVelabahlinze.
Ngabelethwa ebusika.
Ngesikhatheso kumakhaza begodu
livama ukuvala ngamafu.



Linini lakho ilanga lamabeletho?

Mina ngabelethwa mhla ama-5
kuNobayeni.

Ngabelethwa ehlobo.


Ngesikhatheso kuyatjhisa begodu
kanengi livama ukubalela.



Wena linini lakho ilanga lamabeletho?
Mina ngabelethwa mhla li-l enyangeni
kaMrhayili.
Ngabelethwa ngesiruthwana.
Kuvama ukuba nomoya begodu kuba
makhaza.



Linini ilanga lakho lamabeletho?
Ngabelethwa mhla asi-6 enyangeni
kaKhukhulamungu.
Mina ngabelethwa ngesikhathi
sokuthwasa kwehlobo.
Ngesikhatheso kusuke kutjhisa begodu
liyabalela.



Wena-ke linini ilanga lakho lamabeletho?
Mina ngabelethwa namhlanje!



Liyana begodu linommoya namhlanje.
Ummoya uyavunguza begodu kumakhaza
khulu.

Nakunjalo asigidingeni!

Liyaduma!
Liyaduma!
Umkayi uyalila.
Tho-tho-tho!
Tho-tho-tho!
Mathosi wezulu aya ngokukhula.
Ngiyathamba kwanje.
Sengimanzi tepu!

